

॥ अथ नारायणत्रिंशोपचार पूजा ॥

ध्यानम् -

सुरकदंबकैः प्रश्रयेण वै नियतसेवितं गोकुलोत्सवम् ।
किरिटकुंडलं पीतजाम्बरं खलनिषूदनं कृष्णमाह्वये ॥ १ ॥

आवाहन -

खगपवाहनं क्षीरजाप्रियं भवभयापहं भुक्तिमुक्तिदम् ॥
सुरपति - जगन्नाथमीश्वरं कमलभासमावाहयाम्यहम् ॥ २ ॥

आसनं -

विधिमुखामरैर्नम्रमूर्तिभिः प्रणतसंश्रितं दुर्धरादिमत् ॥
वरमणिप्रभाभासुरं नवं जनप गृह्यतां स्वर्णमासनम् ॥ ३ ॥

पाद्यं -

-कुसुमवासितं गंधविस्तृतं मुनिनिषेवितं सादरेण वै ॥
ध्रुवपराशराभीष्टद प्रभो जनप गृह्यतां पाद्यमुत्तमम् ॥ ४ ॥

अर्घ्य -

कनकसंपुटे स्थापितं वरं जलसुवर्णमुक्ताफलैर्युतम् ॥
करसरोरुहाभ्यां धृतं मया जनप गृह्यतामयमुत्तमम् ॥ ५ ॥

आचमनीयं -

तव रमायुजः सेवनाजना नृपतिसन्निभाः संभवन्ति हि ॥
सुरतरंगिणीशुद्धवारिभिर्जनप गृह्यतामाचमं शुभम् ॥ ६ ॥

पयः -

सुरगबुद्धवं वीर्यवर्धकं निखिलदेहिनां जीवनप्रदम् ॥
शशधरप्रभं फेनसंयुतं जनप गृह्यतामर्पितं पयः ॥ ७ ॥

दधि -

शुचिपयः समुद्धूतमुत्प्रदं व्रजनिवासिभिः स्वादितं शुभम् ॥

रजतसन्निभं शीततामयं जनप गृह्यतामर्पितं दधि ॥ ८ ॥

घृत -

हुतवहप्रियं क्षीरजोद्धवं सकलदेहिनां सत्त्ववर्धकम् ॥
कुमुदसदृशं विष्णुदैवत जनप गृह्यतामर्पितं घृतम् ॥ ९ ॥

मधु -

मधुलतोद्धवं स्वादु मन्जुलं मधुपमक्षिकाद्यैर्विनिर्मितम् ।
मधुरतामयं गंधसंप्रदं मधुह तेऽर्पितं गृह्यतां मधु ॥ १० ॥

शर्करा -

मदनकार्मुकात् याविनिर्मिता मधुरतान्विता सर्वपापहा ॥
सरसतां गता तारकोपमा जनप गृह्यतां शद्धशर्करा ॥ ११ ॥

अभ्यंग -

कदंबकेतकीपुष्पसंभवं मृगमदान्वितं यंत्रनिर्मितम् । ।
अनुपकारिणा भवित्ततो मया जनप गृह्यतां
तैलमर्पितम् ॥ १२ ॥

स्नानम् -

हरिपदांबुजानर्मदामहीसरयु चन्द्र भागाभ्य आहृतम् ।
जलजवासितं स्नानहेतवे जनप गृह्यताम जलमर्पितं-

वस्त्रम् -

विविधतंतुभिर्गुफितं नवं सुतपनीयभं सोत्तरीयकम् ॥
मधुरिपो जगन्नाथ माधव जनप गृह्यतां
वस्त्रमर्पितम् ॥ १४ ॥

यज्ञोपवितं -

त्रिगणितं सितैरर्कतंतुभिःकुतमिदं मया शुद्धचेतसा ॥
निगमसंमतं बंधमोचकं जनप गृह्यतामुपवीतकम् ॥ १५ ॥

गंधम् -

मलयसंभवं पीतवर्णकं मृगमदादिभिर्वासितं वरम् ॥

मुदितषट्पदं कुंकुमान्वितं जनप गृह्यतां गंधमर्पितम् ॥ १६ ॥

अक्षत् -

कलमसंभवा मौक्तिकोपमाः त्रिपथगोदकैर्क्षालिताः शिवाः ॥

अगरुकुंकुमैर्मिश्रिता वरा जनप गृह्यतामर्पिताक्षताः ॥ १७ ॥

पुष्पाणि-

तरुणमल्लिकाकुंदमालतीबकुलपंकजानां समुच्चयैः ॥

सततसूत्रितं भक्तितो मया जनप गृह्यतां

हारमर्पितम् ॥ १८ ॥

श्वेतचूर्ण -

कदंबकेतकीवक्षसंभवं विविधसौख्यदं कांतिवर्धनम् ॥

सितकरोपमं स्नेहसत्कृतं जनप गृह्यतां श्वेतचूर्णकम्

॥ १९ ॥

रक्तचूर्ण -

अमरजादिभिर्देववृंदकैः शिरसि वै धृतं प्रश्रयेण वै ॥

तपनसदृशं दृष्टिमुत्कलं जनप गृह्यतां रक्तचूर्णकम्

॥ २० ॥

सिंदूरचूर्ण -

गणपतिप्रियं बालसूर्यभं पवनसूनुना स्वीकृतं सदा ॥

सुरभिवासितं सूक्ष्मचूर्णकं जनप गृह्यतां नागसंभवम्

॥ २१ ॥

धूपम् -

अगरुगुग्गुलाज्यादिमिश्रितं तपनयोगजोद्धृतसौरभम् ॥

अमरवृन्दकैः स्नेहसत्कृतं जनप गृह्यतां धूपमुत्तमम्
॥ २२ ॥

दीपम् -

अनलतैलिनीगोघृतान्वितं तिमिरनाशकं दीप्ततंतुभिः ॥
कनकभाजने स्थापितं मया जनप गृह्यतां
दीपमुत्तम् ॥ २३ ॥

नैवेद्यम् -

पनसदाडिमाम्रादिसत्फलं सुघृतमोदकापूपपायसम् ॥
रजतभाजने स्थापितं मया जनप गृह्यतां खाद्यमुत्तमम्
॥ २४ ॥

आचमनम् -

जलधिगोभद्वं शीततामयं सकलप्राणिनां प्राणदायकम् ॥
विधिसमर्पितं शुद्धचेतसा जनप गृह्यतामाचमं शुभम्
॥ २५ ॥

ताम्बूलम् -

खपुरसंभवं पूगचूर्णयुङ् मृगमदेलुकावासितं वरम् ॥
फणिलतादलैः क्लृप्तवीडकं जनप गृह्यतामास्य भूषणम्
॥ २६ ॥

दक्षिणाम् -

निखिलयाचिनां श्रेष्ठभोगदा निगमसंमता कर्मपूर्णदा ॥
सकलभूजनैः वाञ्छिता सदा जनप गृह्यतां हेमदक्षिणा
॥ २७ ॥

नीराजनम् -

हुतवहप्रियैर्मिश्रितं वरं जलधिजैर्युतं सर्वपापहम् ॥

मुखविलोकनार्थाय सत्कृतं जनप गृह्यतामार्तिकं शुभम्
॥२८॥

प्रदक्षिणाम् -

वरदसञ्चितं पूर्वजन्मभिर्दहति किल्बिषं- त्वत्प्रदक्षिणा॥
नरहरीं मुदा शुद्धचेतसा सततमीश्वरं त्वां नमाम्यहम्
॥२९॥

नमस्कार -

जय जय प्रभो सात्वतांपते शरणवत्सलाभीष्टसाधक॥
यदुपते जगन्नाथ सर्वदा शरणमागतं पाहि पाहि
माम्॥३०॥